

گوجرانوالہ چیمبر آف کامرس کے صدر رانا صدیق خاں نے ڈپٹی کمشنر نوید احمد سے شہر میں آلودگی کے حوالے سے اہم ملاقات کی۔ ملاقات میں انہوں نے کہا کہ اس میں کوئی شک نہیں کہ شہر میں موسمیاتی تبدیلی کے ساتھ آلودگی میں اضافہ ہو رہا ہے۔ انتظامیہ بھاری جرمانوں کے ساتھ ساتھ فیکٹریاں بھی سیل کر رہی ہے لیکن کاروبار بند کرنا مسئلہ کا حل نہیں انہوں نے کہا کہ انتظامیہ اور چیمبر کے مابین ایک کمیٹی تشکیل دی جائے تاکہ باہمی مشاورت سے مسئلے کا حل تلاش کیا جائے کیونکہ ایک فیکٹری بند ہونے سے کئی مزدوروں کا روزگار متاثر ہوتا ہے۔ ہم چیمبر فورم پر ایک معلوماتی سیمینار کا بھی اہتمام کرتے ہیں جس میں محکمہ ماحولیات کے افسران آئیں اور ایک SOP مرتب کر کے لوگوں کو ایجوکیٹ کریں کہ وہ SOP پر عمل درآمد کو یقینی بنائیں۔ اس سے کاروباری بھی چلتے رہیں گے اور آلودگی کو کم کرنے میں بھی مدد ملے گی۔ چونکہ یہ مسائل پرانا ہے ہمارے بیشتر فیکٹری مالکان نے آلودگی کو کنٹرول کرنے کیلئے مہنگے ترین پلانٹ نصب بھی کروا رکھے ہیں۔ ڈپٹی کمشنر گوجرانوالہ نوید احمد نے تبادلہ خیال کرتے ہوئے کہا کہ میں بالکل آپ سے اتفاق کرتا ہوں کاروبار بند کرنا مسئلہ کا حل نہیں میں کاروباری برادری کے ساتھ ہوں ہم نے مل کر مسئلے کا سلوشن نکالنا ہے انتظامیہ کی وجہ سے کوئی فیکٹری بند ہو یا کسی کا روزگار متاثر ہو یہ روش درست نہیں۔ انہوں نے کہا کہ گوجرانوالہ چیمبر اور انتظامیہ کے مابین کمیٹی تشکیل کی تجویز آئی ہے بہت اچھی ہے جلد کمیٹی بنا کر باہمی مشاورت سے ماحولیاتی آلودگی پر قابو پانے کیلئے ٹھوس حکمت عملی سے کام لیتے ہوئے اس مسئلے کو حل کیا جائے گا۔ جہاں تک آلودگی کو کنٹرول کرنے کیلئے معلوماتی سیمینار کی بات ہے تو میرے خیال میں یہ سیشن فوری طور پر بلایا جانا چاہئے انتظامیہ کی طرف سے محکمہ ماحولیات سے ماہرین تفصیلی بریفنگ دیں گے اس سے یقیناً لوگوں کو اوپیرنس آئے گی اور آلودگی کو کنٹرول کرنے میں بھی کامیابی ملے گی۔